

विभागीय शिक्षण उपसंचालक, औरंगाबाद  
विभाग, औरंगाबाद हे कार्यालय महाराष्ट्र  
शैक्षणिक नियोजन व प्रशासन संस्था (मीपा),  
औरंगाबाद या संस्थेच्या इमारतीमध्ये  
स्थलांतरीत करण्यास मान्यता देण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक: संकीर्ण २४१६/प्र.क्र.११३/१६/प्रशा-५  
मादाम कामा रोड, हुतात्मा राजगुरु चौक,  
मंत्रालय, मुंबई ४०० ०३२.  
तारीख: १९ नोव्हेंबर, २०१६

**वाचा -**

१. शासन निर्णय क्रमांक: समक्रमांकीत शासन निर्णय दिनांक ०८.०८.२०१६
२. शासन निर्णय क्रमांक: समक्रमांकीत शासन शुद्धीपत्रक दिनांक ०३.०९.२०१६
३. शासन निर्णय क्रमांक: विभागीय शिक्षण उपसंचालक, औरंगाबाद विभाग, औरंगाबाद यांचे पत्र क्र. शिउसं/लेखा-३/२०१६-१७/१७८३/०८, दिनांक २९.०९.२०१६

**प्रस्तावना -**

विभागीय शिक्षण उपसंचालक औरंगाबाद विभाग, औरंगाबाद हे कार्यालय राज्य आंग्ल भाषा अध्यापन संस्था, औरंगाबाद या संस्थेच्या इमारतीत कार्यरत आहेत. सदर संस्थेमार्फत राज्यातील ९ मागास जिल्ह्यांमध्ये इंग्रजी भाषा समृद्धीबाबत ELIPS - २ हा कार्यक्रम शालेय शिक्षण विभाग, ब्रिटीश कौन्सिल व टाटा ट्रस्ट यांच्या सहकार्याने कार्यान्वित करण्यात येत आहे. त्यामुळे उक्त संस्थेला अतिरिक्त जागेची गरज भासणार आहे. सदर वस्तुस्थिती विचारात घेवून विभागीय शिक्षण उपसंचालक, औरंगाबाद विभाग, औरंगाबाद या कार्यालयासाठी महाराष्ट्र राज्य प्रौढ शिक्षण संस्था, राज्य साधन केंद्र, औरंगाबाद या संस्थेची इमारत उपलब्ध करून देण्यास संदर्भ क्र. १ च्या शासन निर्णयान्वये मान्यता देण्यात आलेली आहे. तथापि सदर निर्णयास मा. उच्च न्यायालयाच्या औरंगाबाद खंडपीठाने “जैसे थे” आदेश दिलेले आहेत. सबब विभागीय शिक्षण उपसंचालक, औरंगाबाद विभाग, औरंगाबाद हे कार्यालय महाराष्ट्र शैक्षणिक नियोजन व प्रशासन संस्था (मीपा), औरंगाबाद या संस्थेच्या इमारतीमध्ये स्थलांतरीत करण्यास मान्यता देण्याची विनंती विभागीय शिक्षण उपसंचालकांनी संदर्भ क्र. ३ च्या पत्रान्वये केली आहे. त्याअनुषंगाने विभागीय शिक्षण उपसंचालक, औरंगाबाद विभाग, औरंगाबाद या कार्यालयाचे स्थलांतर करण्यास मान्यता देण्याची बाब शासनाच्या विचाराधीन होती.

**शासन निर्णय-**

विभागीय शिक्षण उपसंचालक, औरंगाबाद विभाग, औरंगाबाद हे कार्यालय महाराष्ट्र शैक्षणिक नियोजन व प्रशासन संस्था (मीपा), औरंगाबाद या संस्थेच्या इमारतीमध्ये स्थलांतरीत करण्यास याद्वारे मान्यता देण्यात येत आहे. सदर कार्यालय स्थलांतर करण्याची कार्यवाही करण्याकरीता विभागीय शिक्षण उपसंचालक, औरंगाबाद विभाग, औरंगाबाद यांना प्राधिकृत करण्यात येत आहे. तसेच विभागीय शिक्षण उपसंचालक, औरंगाबाद विभाग, औरंगाबाद हे कार्यालय स्थलांतरीत करण्यासंदर्भात यापूर्वी

निर्गमित केलेला दिनांक ०८.०८.२०१६ रोजीचा शासन निर्णय व दिनांक ०३.०९.२०१६ रोजीचे शासन शुद्धीपत्रक याद्वारे रद्द करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६१११९१६२१५६६२२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. प्र. आटे)

सह सचिव, महाराष्ट्र शासन

प्रति,

१. आयुक्त शिक्षण, महाराष्ट्र राज्य, पुणे.
२. सर्व संचालक.
३. सर्व विभागीय शिक्षण उपसंचालक.
४. महालेखापाल (लेखा परीक्षा) महाराष्ट्र १/२, मुंबई / नागपूर.
५. महालेखापाल (लेखा व अनुज्ञेयता) महाराष्ट्र १/२, मुंबई / नागपूर.
६. संचालक, लेखा व कोषागारे, महाराष्ट्र राज्य, पुणे.
७. संचालक, महाराष्ट्र राज्य प्रौढ शिक्षण संस्था, राज्य साधन केंद्र, औरंगाबाद.
८. वित्त विभाग (विनियम) / अर्थसंकल्प शाखा.
९. कोषागार अधिकारी, औरंगाबाद.

प्रत माहितीस्तव :-

- १) मा.. राज्यपालांचे सचिव, राजभवन, मुंबई
- २) मा.. मुख्यमंत्री यांचे खाजगी सचिव, मंत्रालय, मुंबई.
- ३) मा.. मंत्री, शालेय शिक्षण व क्रीडा विभाग यांचे खाजगी सचिव, मंत्रालय, मुंबई.
- ४) मा.. प्रधान सचिव, शालेय शिक्षण व क्रीडा यांचे स्वीय सहायक, मंत्रालय, मुंबई.
- ५) निवड नस्ती- (प्रशा-५).